

मिथिलाक

लोक





देवता आ

आन

मैथिली

चित्रकथा

प्रीति ठाकुर



क्रम

मोती सायर 1	सीता, गाए आ खिखिर 26
गांगोदेवी 6	अयाची मिश्र आ शंकर मिश्र 30
लालबन बाबा 10	पक्षधर मिश्र 35
गरीबन बाबा 14	उगना 37
बिहुला 18	मीरां साहेब 42
सीता आ सुग्गा 23	अमर बाबा 46

1st Edition 2010 of Mithilak Lokdevta aa aan Maithili Chitrakatha
(Maithili Language)

by Preety Thakur narrated by Gajendra Thakur
and Published by Shruti Publication,

8/21, Ground Floor, New Rajendra Nagar, New Delhi-110008

Tel: 011-25889656, 25889658 | Fax: 011-25889657

No part of this publication may be reproduced, stored in a retrieval system or transmitted in any form transmitted in any form or by any means-photographic, electronic or mechanical including photocopying, recording, taping or information storage-without the prior permission in writing of the copyright owner or as expressly permitted by law. You must not circulate this book in any other binding or cover and your must impose this same condition on any acquirer.

Copyright © Preety Thakur 2010

ISBN: 978-93-80558-24-2

Price: Rs. 50/- (INR)- for individual buyers
US \$ 80 for libraries/institutions (India & abroad)

श्रुति प्रकाशन

रजिस्टर्ड ऑफिस: 8/21 भूतल, न्यू राजेन्द्र नगर, नई दिल्ली- 110008

दूरभाष: 011-25889656-58 फैक्स: 011-25889657

website:// www.shruti-publication.com

email: shruti.publication@shruti-publication.com

Printed by AJAY ARTS, Delhi-110002 Tel. 011-23288341

Distributor: Dr. Umesh Mandal Mob: 09931654742.

1- ekshl k; j

मिथिलाक मोरंगक राजा भीमसेनकेँ संतान नजि छलन्हि, से ओ यज्ञ केलन्हि।



यज्ञक प्रतापसँ हुनका एकटा बेटी भेलन्हि। राजा ओकर नाम मोतीसायर राखलन्हि।



फेर मोतीसायर पैघ भऽ गेलीह। राजा ओकर कुण्डली बनबओलन्हि। मुदा कुण्डली बनओनिहार ब्राह्मण मोतीसायरक अद्भुत भाग्य देखि ओकरासँ विवाह करबाक प्रण कएलक।



से ओ राजाकेँ कहलक-



राजा। ई बचिया
अलच्छि अछि। एकरा
अपन राज्यसँ निकालि
दियौ, नजि तँ अहाँक
आ अहाँक राज्यक अंत
भऽ जाएत।

ब्राह्मण मोनमे सोचलक-




आब राजा मोतीसाय
-रकेँ राज्यसँ बाहर
पठेतैक आ हम
ओकरासँ बियाह कऽ
लेब।

राजा मोतीसायरकेँ संदूकमे बन्न कऽ बहा देलक।




ओ संदूक बहैत-बहैत मोरंगक बोन लग पहुँचल आ ओतुक्का सरदार, जकरा संतान नजि छलै, ओहि संदूककें देखलक।



ओहि सरदारक नाम गवल रहै। ओ संदूकसँ मोतीसायरकें निकालि ओकरा बेटी बना घर लऽ गेल।



ब्राह्मणकें एहि गपक जानकारी भऽ गेलै। ओ राजाकें गवलक बेटीसँ बियाह करबऽ चाहलक, जाहिसँ बियाहक बाद राजा लाजे जहर-माहुर खा लिए आ ओ राजा बनि जाए।



राजा अहाँ मोरंगक बोनक सरदारक बेटीसँ बियाह कऽ लिअ, अहाँकें सन्तान अवश्य प्राप्त होएत।

ब्राह्मण सोचलक-

आब राजा अपन बेटीसँ बियाह करत आ चाहे तँ ओ आत्महत्या कऽ लेत वा प्रजा ओकरा गद्दीसँ हटा देतै आ हम बनि जाएब राजा।



राजा मोरंगक बोन युद्ध करऽ गेल, मुदा गवल राजाकेँ हरा देलकै, मुदा हरा कऽ बकसि देलकै।




राजा घुरि कऽ राज्य अएलाह आ यादवक प्रतापी सरदार लोकदेव कृष्णारामकेँ बजेलन्हि।



कृष्णाराम। अहाँ गवलक बेटी आनि कऽ दिअ आ अदहा मोरंग राज्य लिअ।

कृष्णाराम गवलक किलामे मरछाउर छिटवा देलन्हि। सभ पहरेदार बेहोश भऽ गेल।



कृष्णाराम मोतीसायरकेँ लऽ राजा लग अएलाह। राजा कृष्णारामकेँ अदहा मोरंग दऽ देलन्हि। कृष्णाराम घुरि गेलाह।



राजा सन्तान प्राप्ति लेल आन्हर छलाह से ओ अपन बेटीकेँ नजि चीन्हि सकलाह आ ओकरासँ बियाह करऽ चाहलन्हि। मोतीसायर हुनका स्राप देलन्हि आ बिला गेलीह।

अहाँ आ अहाँक राज्य बिला जाएत। अपन बेटीकेँ अहाँ धारमे बहा देलहुँ। आ आब ओकरासँ बियाह करऽ चाहै छी? बिला जाएत राज्य अहाँक।



मोतीसायरकेँ मोक्ष भेटलन्हि आ भीमसेन आ ओकर राज्य नष्ट भऽ गेल।

२. गांगोदेवी

एकटा मलाह परिवार मिथिलाक, गांगोदेवीक पति, भैंसुर आ ससुर माछ मारैले गेलाह, मुदा जालमे एकोटा माँछ नजि ।



फेर जाल फेकलन्हि। मुदा वएह गप।



धारमे लागैए माछ नजि छैक। की कोना होएत।



ठीक छै, ई आखिरी बेर जाल फेकै छी।




मुदा आश्चर्य! जालमे माँछ भरि गेलै।




नाह माँछसँ भरि गेलै।




तीनू गोटे माँछ बेचि अएलाह।



चूड़ी-साड़ी लऽ कऽ गांगोकेँ देलन्हि।



फेर गांगोदेवीक भगताक विषयमे आस्ते-आस्ते सभकेँ जानकारी भेलै।



एखनो मिथिलामे मलाह लोकनि आ दोसरो लोकसभ गांगोदेवीक नाम लऽकऽ जाल
फेकै छथि। आ हुनकर जाल माँछसँ भरि जाइत अछि।



३. लालबन बाबा

लालबन आ मनसाराम। चर्मकार जातिक। महीस पोसैत छलाह, संगे-संग महीस चरबैले जाइत छलाह नौहट्टाक बोनक बगलक चौरीमे।



एक दिन महीसकेँ बाधिन घेरि लेलकै।



लालबन ओकरा बचबैले दौगलाह।



बाघिन लग लालबन पहुँचलाह।



युद्ध भेल। लालबन वीर छलाह, हथियार राखि हाथसँ युद्ध केलन्हि मुदा हारऽ लगलाह।



मित्र मनसाराम। हमर मृत्यु
लग अछि। हमर परिवारकेँ जा
कऽ कहि दियौ जे ओ सभ
हमर दाह-संस्कार विधि-
विद्यानसँ करथि।

मनसाराम महीस लऽ घुरि अएलाह, मुदा लाज आ भयसँ एहि घटनाक चर्च ओ नजि
केलन्हि




लालबनक आत्माकेँ कष्ट भेलै। ओ मनसारामकेँ एहि लेल मृत्युदंड देलक।




लालबनक आत्मा गाममे सभकेँ लालबनक लहाशक स्थलक सूचना देलक।



गौआँ सभ हुनकर संस्कार केलन्हि।



एखनो भगताक गोहारि सुनि लालबनक आत्मा भगताक शरीरमे अबैत छथि आ लोकक मनोकामना पुरैत छथि।



४. गरीबन बाबा

कमला कातमे उघरा गाम, ओतहि रहै छलाह तीनटा पहलमान-रजक गरीबन, यादव घासी आ ब्राह्मण बरहम ठाकुर।



तीनू अखराहाक पहलमान। एक दिन अखराहा लग कमलाक पीड़ी मे गरीबनक पएर धोखासँ भीरि गेलन्हि।



कमला महरानी एहि गपपर गरीबनपर तामसे बिक्ख भऽगेलीह।




इन्द्रसँ अपन दुखड़ा सुनेलन्हि कमला।



इन्द्र एकटा बाघिनकेँ कमलाक संग कऽदेल्ह।



ओहि बाघिन संगे गरीबनक युद्ध भेलन्हि।




गरीबन मारल गेलाह।



कियो हुनकर लहाशकें कमलामे बहा देलकन्हि । आ हुनकर लहाश धोबियाघाटपर लागि गेलन्हि। मुदा ओ धोबी हुनकर लहाशकें सहटारि कऽ फेर धारमे दऽ देलक।



गरीबनक पत्नीक गोहारि भगवान सुनलन्हि।



गरीबनक आत्मा एकटा जिवैत लोकक शरीरमे आबि गेल।




ओ आत्मा लोकसभकेँ कहलक-



हमर लहाशक अवहेलना
एकटा धोबि केलक। अहाँ सभ
जाउ आ हमर लहाशक
संस्कार करू। एहिसँ सभ
धोबिक कपड़ा भट्टीमे
नीक-नहाँति रहत।

सभ सएह केलन्हि आ गरीबनक प्रभावसँ गरम भट्टीमे सभटा वस्त्र सुरक्षित रहैत अछि।



5- fcggyk


चम्पानगरमे रहै छल शिवभक्त चाँदू वणिक।



शिवक नगरी कैलाशसँ मनसा विषहरा चम्पानगर आएलीह आ चाँदकँ अपन भक्त बनबए चाहलन्हि। मुदा ओ छल भोलाबाबाक भक्त, मना कऽ देलक।




मनसा तमसा गेलीह, अपन असली रूपमे आबि एम्हर-ओम्हर जतए कतहु चाँदक बेटा भेटलन्हि तकरा काटि कऽ मारि देलन्हि, ओकर व्यापार खतम कऽ देलन्हि, जहाज डुमा देलन्हि।



दरिद्र चाँद वणिकक घरमे ओहि बिपतिमे एकटा पुत्रक जन्म भेलै, नाम राखल गेलै लखिन्दर।



लखिन्दर बढऽ लागल।



चाँद वणिककेँ मनसा देवीके स्वप्न आएलै जे ओ लखिन्दरकेँ कोबर घरमे काटि लेतीह। से चाँद लखिन्दरक बियाह अखण्ड सौभाग्यवती बिहुलासँ करबेलन्हि।



चाँद घरमे पातर जाली लगबेलन्हि जे विषहारा घरमे नजि पैसथि, मुदा मनसा ओहू पातर जालीसँ पैसि गेलीह आ लखिन्दर कऽ काटि कप्राण हरि लेलन्हि।



बिहुला पतिकेँ लऽ केराक थम्हपर धारमे बहि गेलीह।



धार हुनका प्रयागक त्रिवेणी घाटपर लऽ अनलकन्हि।



ओहि घाटपर एकटा धोबिन अबैत छलीह जे अपन बच्चाकेँ मारि कऽ घाटपर राखि दैत छलीह।



फेर अपन कपड़ा धो-पखारि-बान्हि घुरती काल बेटाकेँ जिआ कऽ लऽ जाइत छलीह।



बिहुलाकेँ ओ धोबिन कहलखिन्ह जे मनसाक आराधनासँ ओ मृतककेँ जीवित करबामे सक्षम भेल छथि।




बिहुला मनसाक आराधना कएलन्हि। मनसा प्रसन्न भऽ आशीर्वाद देलन्हि जे लखिन्दर आ ओकर सातो भाँड़ जीबि जेताह।



सएह भेल। लखिन्दर उठि कऽ बैसि गेलाह।



बिहुला अपन पति आ सातू भैसुर संगे ससुर लग आबि गेलीह।



6- I hrk vk I xk

सीरध्वज जनकक राज्यक बसन्त ऋतु।



सीता अपन सखी संग घूमि रहल छलीह।



सीता झूला झुलैत आ सखी सभ झुलबैत, सभ गीत गबैत।



तखने सीताजी सोझाँमे एकटा जोड़ा सुग्गा देखलन्हि, वर आ कनियाँ। कनियाँ वएह गीत गबैत जे सीता अपन सखी संग गाबि रहल छलीह।



सीता महलमे अपन सेवकसँ ओहि सुग्गाकेँ पकड़ि कऽ अनबा लेल कहलन्हि।

सेवक उद्यान गेल।



सुग्गाक कनियाँकेँ पकड़ि कऽ सोनाक पिंजरा मे बन्न कऽ सीताजीकेँ देलक। सुग्गाक पति सेहो पत्नीक पाछाँ ओतए आबि गेल।



सुग्गा सीताजीकेँ कहलक-



सीता ओकर गपपर ध्यान नजि देलन्हि।



सीता तैयो ध्यान नजि देलन्हि।



7- I hrk xk, vk f[kf[kj


दशरथक पिण्डदान लेल राम, लक्ष्मण आ सीता गया गेलथि।



पिण्डदानक लेल आर किछु सामग्री अनबा लेल राम आ लक्ष्मण बिदा भेलाह, सीताकेँ प्रेतशिला पहाड़ लग बाट ताकैले कहि कऽ।



प्रेतशिला लग पुरखाक दर्शन होइ छै। दशरथ ओतए आबि गेलाह।



सीता अपन हाथक फल दशरथकेँ दऽ देलखिन्ह। खिखिर आ गाए साक्षी रहथि।




राम लक्ष्मणक अएलापर सीता ई गप हुनका सभसँ कहलखिन्ह। सीतासँ प्रमाण माँगल गेल।



सीता गाए आ खिखिर दिस घुरि बजलीह-

अहाँ दुनू गोटे एहि गपक
साक्षी छी कहू दशरथ आएल
रहथि आकि नहि।



गाए चुप रहलि। गाए आ खिखिर एहि लोभमे रहथि जे फेरसँ पिण्डदान होएत तँ खएबा लेल आर भेटत।




मुदा एकटा धोबिन जे अढ़मे छलीह से आबि कऽ रामकेँ सत्यक जनतब देलन्हि आ खिखिर आ गाए पर तमसेलथि। रामकेँ सन्तोख भेलन्हि।



सीता धोबिनकेँ आशीर्वाद देलन्हि आ गाए ओ खिखिरकेँ स्राप।

हे धोबिन, अहाँ
हमर इज्जत राखलहुँ
से अहाँक कुल
कस्मरण
शक्ति बढ़ए जाहिसँ
सभ वस्त्रादिक
हिसाब-किताब अहाँ
सभ कऽ सकी।



गाए अहाँकें स्राप अछि जे अहाँ ऐठ- कुइठ खा कऽ जीब आ हे खिखिर,
अहाँकें स्राप अछि जे भरि दिन अहाँ बिल बनाएब मुदा रातिमे जे पैसबाक
प्रयास करब तँ अहाँक पुच्छी मोट भऽ जाएत आ अहाँ भरि राति घरमे नहि
रहि सकब।



8-v; kph feJ vk 'ldj feJ


नैय्यायिक भवनाथ मिश्र मिथिलाक सरिसव ग्राममे बिना पाइ लेने विद्या देखि। ओ कहियो ककरोसँ किछु नजि मँगलन्हि, से हुनकर नाम पड़ि गेल अयाची मिश्र।



अपन बाडीमे जे उपजन्हि ताहिसँ हुनकर गुजर चलन्हि।



मिथिला नरेश शिवसिंहसँ सेहो कोनो सहायता लेब ओ स्वीकार नहि केलन्हि।



अयाची मिश्र आ हुनकर पत्नी भवानीक बेटा शंकर मिश्र छलखिन्ह। भवानी अपन बेटाकेँ पैघ भेलापर कहलखिन्ह जे हम अहाँक जनमपर चमैनकेँ गछने छिएक जे अहाँक पहिल कमाइ ओकरा भेटतैक।



ओ चमैन सेहो शंकर मिश्रकेँ बड्ड मानै छलखिन्ह।



एक दिन मिथिला नरेश शिवसिंहक रथ सरिसवसँ जा रहल छल।



शिवसिंह शंकर मिश्रकेँ देखलन्हि।



के छथि ई बालक? रथ
रोकू, हम एहि बालकसँ
गप करऽ चाहै छी।

शिवसिंह रथसँ उतरि ओहि बालक लग पहुँचलाह तँ पता लगलन्हि जे ओ बालक
भवनाथ मिश्रक पुत्र छथि।



राजाकेँ उत्कण्ठा भेलन्हि-



बालक, अहाँसँ एकटा श्लोक
सुनबाक इच्छा अछि, स्वरचित
नहि तँ दोसरेक रचित सुनाऊ।

बालोऽहं जगदानन्द न मे बाला
सरस्वती। अपूर्णे पंचमे वर्षे
वर्णयामि जग त्रयम्॥

राजा आश्चर्यमे पड़ि गेलाह-



राजा मंत्रीकेँ कहलन्हि-



शंकर मिश्र दू बाकुट सोनाक अशर्फी खजानासँ लेलन्हि।



आ गामपर माएकें दऽ देलखिन्ह।



आ माए ओ सभटा अशफी ओहि चमैनकें दऽ देलखिन्ह।



ओ चमैन ओहि अशफीसँ सरिसवमे एकटा पोखरि खुनबेलन्हि, ओ पोखरि आइयो चमैनिया पोखरिक नामसँ गाममे विद्यमान अछि।

9-i {k/j} feJ


विद्यापति अपन गाम बिस्फीमे एकटा धर्मशाला बनबेने रहथि।



एक दिन ओ धर्मशाला पहुँचलाह , सभक समाचार पुछलखिन्ह।



भोजनपर सभ बैसै गेलाह।




फेर सभ आराम करैले जाइ गेलाह।



तखने विद्यापति एक गोटेकेँ देखलन्हि जे भोजनमे छुटि गेल छलाह।




विद्यापति हुनका चीन्हि गेलाह। ई तँ जयदेव मिश्र छथि, हमर गुरुभाइ। आब हिनकर नाम पक्षघर मिश्र पड़ि गेल छलन्हि, तेहन तर्कपूर्ण गप करै छलाह, ताहि कारणसँ। हुनके कक्का हरिमिश्र तँ विद्यापतिक गुरु छलाह। हुनका घर लऽ गेलाह विद्यापति।



10- mxuk

विद्यापति बड़का भारी शिवभक्त।



शिव विद्यापतिक गीत सुनि कैलाशमे नाचऽ लागथि। एक दिन ओ नोकर बनि उगना नाम राखि विद्यापति लग आबि गेलाह।




विद्यापतिकेँ एक बेर कतौ दूर देश जएबाक छलन्हि। पत्नी चानन हुनका उगनाकेँ संग लऽ जएबा लेल कहलखिन्ह।



रस्तामे विद्यापतिकेँ पियास लगलन्हि।



उगना चारू दिस घुरि अएलाह , पानि कतहु नजि भेटलन्हि।



विद्यापति पियासे मूर्च्छित भऽ रहल छलाह।



તલ્લને ઁગના હુનકા પાનિ ઢેલલિનહ.



વિદ્યાપતિ પાનિ પીલિ કહલલિનહ-



ઁહિ પાનિક સ્વાદ તં
ગંગાજલ સન છે, કતઁ
સં ઈ પાનિ અનલહું.

લગેમે ઁકટા
ઈનાર છે.

તલ્લને વિદ્યાપતિ ઁગનાક ધીજલ માથ ઢેલલિનહ. ઁ બૂઝિ ગેલાહ જે ઁ શિવક જટાસં
નિકલલ ગંગાજલ પીલનિ ઁછિ.



शिव हुनका दर्शन देलखिन्ह-



शिव विद्यापतिकें ठाढ़ केलन्हि।



ओम्हर कैलाशमे पार्वती चिन्तित। एक दिन चानन उगनाकें तेतरि अनबा लेल कहलखिन्ह।



पार्वती सभटा तेतरि तोड़ि लेलन्हि। से उगना खाली हाथे पहुँचलाह। चाननक हाथमे बाढ़नि छलन्हि।




ओ बाढ़नि लऽ उगनापर दौगलीह।



हे! ई की करै छी!
ओ शिव थिकाह।

मुदा उगना विलोपित भऽ गेलाह। हुनकर वियोगमे विद्यापति कएकटा गीत विक्षिप्त भऽ लिखलन्हि।



11- मीरां साहेब

डिलरीनगरमे एकटा सैयद छलाह। अपन कनियाँ आ बेटा सभक संग रहैत छलाह। सभ लड़ाका सभ।



नूनजागढ़क युद्ध।



मुदा एहि बेर भाग्य संगमे नहि छलन्हि। सैयद अपन सभटा बेटाक संग मारल गेलाह।



मुदा सैयदक पत्नी गर्भवती छलखिन्ह। हुनका बेटा भेलन्हि। नाम राखल गेलै मीरां।



मीरां पैघ भेल। मुदा ओहो लड़ाका निकलल।



माए ओकर बियाह करबेलन्हि, ई सोचि जे युद्धसँ ध्यान हटतै।



मुदा मीरां अपन बाप-भाएक बदला लेबाक लेल नूनजागढ़ जएबाक प्रण केलन्हि। माए
आ पत्नी बड्ड बुझेलखिन्ह।




मीरां नूनजागढ़ बिदा भेलाह।



बाप-माएक बदला लेलन्हि मीरां नूनजागढ़ जा कऽ।



डिलरीनगर घुरि अएलाह मीरां। हुनकर मृत्युक बादो बहुत दिन धरि डिलरीनगरमे हुनक
आत्माक प्रभावसँ शान्ति रहल।



12- vej ckck

कमला धारक जन्म भेलन्हि आ किसान आ मलाह सभक जीवन आनन्दित भऽ गेल।



मुदा चमार जातिक सरदार बैदलाक मोनमे
खोट आबि गेलै। ओ
बरजोड़ी कमलासँ
बियाह करए चाहलक।



मलाह लोकनिकेँ एहि गपक पता चललन्हि।



ओ सभ भोला बाबाक तपस्या करबाक संकल्प लेलन्हि।



कमलाक सतीत्व बचाऊ महादेव--ई कहि सभ मलाह तपस्या शुरू केलन्हि।



भोलाबाबा प्रगट भेलाह।



सएह भेल।



अमरसिंहं पैघ भेलाह आ अखराहामे माटि देलन्हि बैदलाकें। युद्ध भेल आ बैदला मारल गेल।



बैदलाक कनियाँ सेहो मारलि गेलि मुदा तखने जनमल ओकर बेटा छल बड़ बलगर। कमला अमरसिंहकें किछु भेद बतेलन्हि।



आ तखन अमरसिंह बैदलाक बेटाकें सेहो मारि देलन्हि।



मलाह लोकनि कमलाक प्रति श्रद्धासँ तकैत अमरसिंहक गहमर बना कऽ आइयो पूजा करै छथि।